



05 अक्टूबर 2020

कमोडिटी मार्केट रिपोर्ट



Moneywise. Be wise.



प्रमुख खबरें

- एमसीएक्स ने सोमवार, 19 अक्टूबर, 2020 से एमसीएक्स आईकॉमडेक्स बेस मेटल इंडेक्स का वायदा कॉन्ट्रैक्ट शुरू करने की घोषणा की।
- यूएसडीए की त्रैमासिक स्टॉक रिपोर्ट के अनुसार, 1 सितम्बर तक अमेरिकी सोयाबीन का स्टॉक 523 मिलियन बुशल था।
- रायटर्स सर्वेक्षण के अनुसार पेट्रोलियम निर्यातक देशों के संगठन ने सितंबर में औसतन 24.38 मिलियन बैरल/दिन तेल का उत्पादन किया है, जो अगस्त के संशोधित आंकड़े 160,000 बैरल/दिन अधिक है।
- दक्षिण-पश्चिम मॉनसून पश्चिम बंगाल और पंजाब के कुछ हिस्सों से अपनी सामान्य तारीख 17 सितंबर की तुलना में 28 सितंबर, 2020 को वापस लौट गया है-आईएमडी।
- चीन के मैनुफैक्चरिंग पीएमआई अगस्त के 51 से बढ़कर सितंबर में 51.5 पर आ गया है-

राष्ट्रीय सांख्यिकी ब्यूरो।

- कपास उत्पादन और उपभोग पर कपड़ा मंत्रालय की समिति के कपास की फसल और बुवाई के आधिकारिक अनुमानों के अनुसार वर्ष 2019-20 में भारत के कपास उत्पादन 357 लाख बेल (प्रत्येक 170 किलोग्राम) होने का अनुमान है, जो पिछले वर्ष की उत्पादकता 444.74 किग्रा के मुकाबले लगभग 2 प्रतिशत की वृद्धि के साथ 453.82 किग्रा प्रति हेक्टेयर होने के कारण हुई है।
- सरकार ने न्यूनतम समर्थन मूल्य पर, खासकर पंजाब और हरियाणा में 2020-21 (अक्टूबर-सितंबर) खरीफ चावल की खरीद शुरू कर दी है।
- 1 सितंबर को, सरकार का अनाज का स्टॉक 70.0 मिलियन टन था, अगस्त की शुरुआत में 76.7 मिलियन टन से लगभग 7 मिलियन टन कम है।

NCDEX में सबसे अधिक बढ़ने वाली कमोडिटी

कमोडिटी	25.09.20	30.09.20	बदलाव (%)
धान बासमती	2,507.00	2,706.00	7.94%
मूंग	7,067.00	7,447.00	5.38%
धनिया	6,584.00	6,792.00	3.16%
चना	5,419.00	5,493.00	1.37%
कपास	1,025.50	1,039.50	1.37%

NCDEX में सबसे अधिक गिरने वाली कमोडिटी

कमोडिटी	25.09.20	30.09.20	बदलाव (%)
तिल	8,850.00	8,720.00	-1.47%
सोयाबीन	3,918.00	3,866.00	-1.33%
सोया तेल	913.20	904.10	-1.00%
मक्का	1,378.00	1,370.00	-0.58%
सीपीओ	770.00	767.10	-0.38%

MCX में सबसे अधिक बढ़ने वाली कमोडिटी

कमोडिटी	25.09.20	30.09.20	बदलाव (%)
तांबा	516.65	525.20	1.65%
जिंक	187.70	190.80	1.65%
चांदी माइक्रो	59016.00	59916.00	1.53%
सोना	49659.00	50404.00	1.50%
मेंथा ऑयल	943.30	955.40	1.28%

MCX में सबसे अधिक गिरने वाली कमोडिटी

कमोडिटी	25.09.20	30.09.20	बदलाव (%)
नेचुरल गैस	209.30	186.50	-10.89%
कच्चा तेल	2969.00	2934.00	-1.18%
सीपीओ	763.80	754.90	-1.17%
लेड	145.80	145.55	-0.17%

साप्ताहिक समीक्षा

पिछला हफ्ता छुट्टी के कारण छोटा रहा, जिसमें कमोडिटीज की कीमतों में दोनों ओर उठापटक हुई है। सीआरबी मामूली बढ़त के साथ बंद हुआ। भारत में बुलियन इंडेक्स में पिछले हफ्तों में भारी गिरावट के बाद कुछ रिकवरी देखी गई। अमेरिकी राष्ट्रपति चुनाव के लिए डोनाल्ड ट्रम्प और जोए बिडेन के बीच बहस, जो 2020 के अमेरिकी चुनाव के नतीजों को प्रभावित कर सकते हैं, से पहले डॉलर और इक्विटी बाजारों में भारी गिरावट के कारण सोने की कीमतों में बढ़ोतरी हुई और कीमतें फिर से 1,900 डॉलर के स्तर पर पहुंच गई। सोने की कीमतें पिछली बार 7 अगस्त को रिकॉर्ड ऊंचाई को पार कर गई थीं, जब हाजिर कीमतें 2073 डॉलर के स्तर पर और न्यूयॉर्क के कॉमेक्स में वायदा कीमतें 2089 डॉलर प्रति औंस के स्तर पर पहुंच गई। चांदी की कीमतों में भी कुछ हद तक रिकवरी हुई। एमसीएक्स पर, चांदी की कीमतें 50500 से ऊपर चली गई। ऊर्जा काउंटर, कच्चे तेल की कीमतें साइडवेज रही जबकि नेचुरल गैस की कीमतों में 10% से अधिक की गिरावट हुई है। डब्ल्यूटीआई कच्चा तेल वायदा की कीमतें 40 डॉलर के स्तर से नीचे आ गई और दोनों बेंचमार्क में 3% से अधिक की गिरावट हुई। कोविड-19 महामारी और अधिक सप्लाई के जारी रहने के बीच भविष्य में खपत के लिए कमजोर आर्थिक पूर्वानुमान प्रमुख कारक रहे हैं। वैश्विक स्तर पर हवाई यात्रा उद्योग के काफी कम होने के कारण विश्व स्तर पर रिफाइनरियां दबाव महसूस कर रही हैं, जिनमें से कई रिफाइनरियां अपने अतिरिक्त जेट ईंधन को अन्य उत्पादों में मिलाने के लिए प्रयासरत हैं और कुछ के बंद होने की संभावना है। लेकिन बुधवार को दोनों की कीमतों में रिकवरी हुई। अमेरिका में स्टीमूलस को लेकर सहमति की उम्मीद से बेस मेटल की कीमतों में थोड़ी रिकवरी हुई, फिर भी कोविड के बढ़ते मामलों के कारण बढ़त पर रोक लग गई। केवल निकल की कीमतें एक दायरे में रहीं। इंडोनेशिया की निकल पिग आइरन की नयी क्षमता 2020 और 2021 में शुरू हो सकती है, जिससे वर्ष-दर-वर्ष उत्पादन क्रमशः 53% और 35% तक बढ़ सकता है, जबकि देश दुनिया के सबसे बड़े निकल पिग आइरन उत्पादक के रूप में चीन को पछाड़ सकता है।

कृषि कमोडिटीज में, एमसीएक्स पर कॉटन वायदा में बढ़त जारी रही। इसका कारण यह है कि मांग का फंडामेंटल काफ मजबूत हैं। ऐसी खबर है कि कॉटन कॉर्पोरेशन ऑफ इंडिया एक महत्वपूर्ण करार पर नजर गड़ाए हुए है, जिसके तहत बांग्लादेश को लगभग 10 से 15 लाख बेल कपास का सीधे निर्यात होगा। बेहतर मांग के कारण चना वायदा की कीमतों में तेजी रही। ग्वार में कुछ नरमी के रूझान के साथ कारोबार हुआ। राजस्थान के कई हिस्सों में भारी बारिश हुई और इससे ग्वारसीड का रंग फीका पड़ सकता है। सोयाबीन की कीमतें दबाव में थीं। घरेलू बाजार में नयी फसल की आवक तेजी आने की संभावना है जिससे सप्लाई अधिक हो सकती है। अंतरराष्ट्रीय बाजार में भी, सोयाबीन की फसल तेजी से बढ़ रही है और कीमतों पर दबाव बढ़ा रही है। सरसों सरसों के तेल में अन्य खाद्य तेलों की मिलावट पर रोक लगाने के केंद्र सरकार के आदेश के बाद अधिक मांग की संभावना से सरसों वायदा की कीमतों में तेजी बरकरार रही। नया विनियमन 1 अक्टूबर, 2020 से प्रभावी होगा। विभिन्न हितधारकों के साथ विचार-विमर्श के बाद, सरकार ने एफएसएसएआई को सरसों के तेल में मिलावट पर रोक लगाने और सार्वजनिक हित में घरेलू खपत के लिए शुद्ध सरसों तेल के निर्माण और बिक्री की सुविधा के लिए निर्णय लिया है।



हाजिर कीमतें

कमोडिटी	स्थान	24.09.20	30.09.20	(%)
जौ	जयपुर	1366.85	1366.25	-0.04
धनिया	कोटा	5202.75	5280.00	1.48
क्रूड पॉम ऑयल	कांडला	6563.10	6729.10	2.53
गुड़	मुजफ्फरपुर	770.50	768.50	-0.26
ग्वारसीड	जोधपुर	1318.20	1211.65	-8.08
ग्वारगम	जोधपुर	3965.65	3942.20	-0.59
जीरा	ऊंझा	6165.65	6109.70	-0.91
सरसों	जयपुर	13636.90	13639.50	0.02
काली मिर्च मलाबार गार्बलड	कोच्ची	5567.50	5600.00	0.58
कच्चा जूट	कोलकाता	34763.70	34370.00	-1.13
सोयाबीन	इंदौर	3964.00	3901.00	-1.59
हल्दी	निजामाबाद	5505.00	5550.00	0.82
गेहूं	दिल्ली	1790.00	1800.00	0.56
कॉटन	कड़ी	17401.60	17449.40	0.27
कॉटनऑयलसीडकेक	अकोला	1959.25	1928.50	-1.57

LME/ COMEX/ NYMEX में धातुओं की कीमत (डॉलर में)

कमोडिटी	एक्सचेंज	कॉन्ट्रैक्ट	25.09.20	30.09.20	बदलाव(%)
एल्युमीनियम	LME	नकद	1708.50	1737.00	1.67
तांबा	LME	नकद	6529.00	6610.00	1.24
लेड	LME	नकद	1815.00	1801.00	-0.77
निकल	LME	नकद	14285.00	14385.00	0.70
जिंक	LME	नकद	2365.00	2413.00	2.03
सोना	COMEX	दिसम्बर	1866.30	1895.50	1.56
चांदी	COMEX	दिसम्बर	23.07	23.49	1.86
लाइट क्रूड	NYMEX	नवम्बर	40.25	40.22	-0.07
नेचुरल गैस	NYMEX	नवम्बर	2.81	2.53	-9.98

अंतरराष्ट्रीय बाजार में कमोडिटी की कीमतें

कमोडिटी	एक्सचेंज	कॉन्ट्रैक्ट	18.09.20	24.09.20	बदलाव(%)
सोयाबीन	CBOT	नवम्बर	10.02	10.23	2.10
सोया तेल	CBOT	दिसम्बर	32.82	33.13	0.94
सीपीओ	BMD	दिसम्बर	2822.00	2714.00	-3.83
कॉटन	ICE	दिसम्बर	65.95	65.79	-0.24

गोदाम में सप्ताहिक स्टॉक स्थिति (NCDEX)

कमोडिटी	यूनिट	23.09.20 क्वांटिटी	29.09.20 क्वांटिटी	अंतर
बाजरा	मी.टन	6395	6395	0
कैस्टर सीड	मी.टन	16210	16989	779
चना	मी.टन	38384	38384	0
धनिया	मी.टन	2992	3082	90
कॉटनऑयलसीडकेक	मी.टन	5435	5245	-190
ग्वारगम	मी.टन	5763	5893	130
ग्वारसीड	मी.टन	10187	9603	-584
जीरा	मी.टन	1256	1267	11
मक्का खरीफ	मी.टन	59	59	0
आर एम सीड	मी.टन	16328	17046	718
सोयाबीन	मी.टन	3774	608	-3166
हल्दी	मी.टन	701	770	69

गोदाम में सप्ताहिक स्टॉक स्थिति (MCX)

कमोडिटी	यूनिट	23.09.20 क्वांटिटी	29.09.20 क्वांटिटी	अंतर
एल्युमीनियम	मी.टन	374.98	346.04	-28.94
तांबा	मी.टन	946.05	962.64	16.58
सोना	किग्रा	445.00	445.00	0.00
सोना मिनी	किग्रा	85.10	276.20	191.10
सोना गिनी	किग्रा	5.61	5.61	0.00
लेड	किग्रा	216.82	416.16	199.34
मेंथा ऑयल	किग्रा	177127.60	168490.10	-8637.50
निकल	किग्रा	815.76	808.31	-7.45
चांदी (30 किग्रा बार)	किग्रा	360614.05	373784.40	13170.35
जिंक	मी.टन	462.42	1587.15	1124.73

LME में सप्ताहिक स्टॉक स्थिति(टन में)

कमोडिटी	स्टॉक की स्थिति 24.09.20	स्टॉक की स्थिति 30.09.20	अंतर
एल्युमीनियम	1482225	1458900	-23325
तांबा	76325	165600	89275
निकल	236646	236376	-270
लेड	135400	137500	2100
जिंक	221300	214125	-7175



ट्रेंड शीट

एक्सचेंज	कमोडिटी	कॉन्ट्रैक्ट	बंद* भाव	ट्रेंड बदलाव की तिथि	ट्रेंड	भाव के ट्रेंड में बदलाव	सपोर्ट	रेजिस्टेंस	क्लोजिंग स्टॉप लास
NCDEX	सोयाबीन	अक्टूबर	3866.00	06.08.20	तेजी	3772.00	3730.00	-	3700.00
NCDEX	जीरा	अक्टूबर	13730.00	15.10.19	मंदी	16460.00	-	14270.00	14300.00
NCDEX	रिफाईंड सोया तेल	अक्टूबर	904.10	02.06.20	तेजी	797.00	892.00	-	890.00
NCDEX	आरएमसीड	अक्टूबर	5468.00	19.05.20	तेजी	4232.00	5315.00	-	5300.00
NCDEX	चना	अक्टूबर	5493.00	06.08.20	तेजी	4200.00	5270.00	-	5250.00
NCDEX	ग्वारसीड	अक्टूबर	3993.00	27.01.20	तेजी	3450.00	3820.00	-	3800.00
NCDEX	कॉटनऑयलसीडकेक	दिसम्बर	1806.00	01.09.20	मंदी	1870.00	-	1925.00	1930.00
MCX	सीपीओ	अक्टूबर	754.90	02.06.20	तेजी	647.20	742.00	-	740.00
MCX	मेंथा ऑयल	अक्टूबर	955.40	14.07.20	मंदी	988.00	-	985.00	990.00
MCX	बुलडेक्स	अक्टूबर	15349.00	30.09.20	साइडवेज	15300.00	15000.00	15600.00	-
MCX	चांदी	दिसम्बर	59919.00	30.09.20	साइडवेज	59450.00	56000.00	63000.00	-
MCX	सोना	दिसम्बर	50334.00	28.09.20	तेजी	50100.00	49240.00	-	49200.00
MCX	तांबा	अक्टूबर	525.20	29.09.20	तेजी	515.00	511.00	-	510.00
MCX	लेड	अक्टूबर	145.55	21.09.20	मंदी	152.00	-	151.50	152.00
MCX	जिंक	अक्टूबर	190.80	21.09.20	मंदी	195.00	-	197.00	198.00
MCX	निकल	अक्टूबर	1065.30	21.09.20	साइडवेज	1057.00	1040.00	1090.00	-
MCX	एल्युमिनियम	अक्टूबर	143.80	21.09.20	मंदी	145.50	-	148.50	149.00
MCX	कच्चा तेल	अक्टूबर	2934.00	01.09.20	मंदी	3177.00	-	3075.00	3100.00
MCX	नेचुरल गैस	अक्टूबर	186.50	23.09.20	तेजी	186.00	170.00	-	167.00

*30.09.2020 का बंद भाव

नोट: 1. कभी-कभी आप पाओगे कि स्टॉप लास बहुत अधिक है लेकिन यदि हम स्टॉप लास को एक बार बदल दें तो हमें कमोडिटी में मजबूती आती दिखेगी इस स्थिति में स्टॉप लास अधिक बर्नोसिक हम सप्ताहिक आधार पर ग्राफ को देखते हैं और लम्बे समय तक के रुझानों को लेते हैं।
2. इस सप्ताहिक ट्रेंड का मिलान योजना के ट्रेंड से नहीं किया जाना चाहिए जिसे प्रतिदिन सुबह को मॉनिंग रिपोर्ट के नाम से ई-मेल किया जाता है।

टेक्निकल सुझाव

कच्चा तेल (अक्टूबर) एमसीएक्स



कच्चा तेल (अक्टूबर) एमसीएक्स

एमसीएक्स में कच्चा तेल (अक्टूबर) कॉन्ट्रैक्ट 30 सितम्बर 2020 को 2934.00 रु पर बंद हुआ। 25 अगस्त 2020 को कॉन्ट्रैक्ट 3320.00 रु के उच्च स्तर पर था। 08 सितम्बर 2020 को 2718.00 रु के निचले स्तर पर था।

दैनिक चार्ट में कमोडिटी की रिलेटिव स्ट्रेंथ इंडेक्स की वैल्यू 45.57 है। 3225.00 रु के स्टॉपलॉस के साथ 2700.00 रु के टारगेट के लिए 3050.00 रु के नजदीक बिकवाली की जा सकती है।

तांबा (अक्टूबर) एमसीएक्स



तांबा (अक्टूबर) एमसीएक्स

एमसीएक्स में तांबा (अक्टूबर) कॉन्ट्रैक्ट 30 सितम्बर 2020 को 525.20 रु पर बंद हुआ। 18 सितम्बर 2020 को कॉन्ट्रैक्ट 532.60 रु के उच्च स्तर पर था और 24 अगस्त 2020 को 508.55 रु के निचले स्तर पर था।

दैनिक चार्ट में कमोडिटी की रिलेटिव स्ट्रेंथ इंडेक्स की वैल्यू 53.50 है। 500.00 रु के स्टॉपलॉस के साथ 540.00 रु के टारगेट के लिए 515.00 रु के नजदीक खरीददारी की जा सकती है।

धनिया (अक्टूबर) एनसीडीईएक्स



धनिया (अक्टूबर) एनसीडीईएक्स

एनसीडीईएक्स में धनिया (अक्टूबर) कॉन्ट्रैक्ट 30 सितम्बर 2020 को 6792.00 रु पर बंद हुआ। 31 अगस्त 2020 को कॉन्ट्रैक्ट 7076.00 रु के उच्च स्तर पर था। 23 सितम्बर 2020 को 6466.00 रु के निचले स्तर पर था।

दैनिक चार्ट में कमोडिटी की रिलेटिव स्ट्रेंथ इंडेक्स की वैल्यू 58.14 है। 6690.00 रु के स्टॉपलॉस के साथ 7150.00 रु के टारगेट के लिए 6840.00 रु के ऊपर खरीददारी की जा सकती है।



अगले सप्ताह में बाजार का रुख

तिलहन एवं खाद्य तेल

सोयाबीन वायदा (अक्टूबर) की कीमतों में 3805 के निचले स्तर से मजबूत उछाल देखने को मिली है और अंतर्राष्ट्रीय बाजार से सकारात्मक संकेत लेते हुए कीमतें 4050 रू तक बढ़त दर्ज कर सकती हैं। सोया तेल वायदा (अक्टूबर) की कीमतों में 930-940 रू तक बढ़त दर्ज किए जाने की उम्मीद है, जबकि सीपीओ वायदा (अक्टूबर) की कीमतों के 775-785 के स्तर की ओर बढ़ने की संभावना है। यूएसडीए के अनुसार 1 सितंबर, 2020 तक सभी स्थानों पर कुल 523 मिलियन बुशल अमेरिकी सोयाबीन की पुरानी फसल जमा है जो 1 सितंबर, 2019 की तुलना में 42% कम है, जिससे अंतर्राष्ट्रीय बाजार में सेंटीमेंट बेहतर हो गया है। रिपोर्ट के अनुसार खेतों पर सोयाबीन का कुल स्टॉक 141 मिलियन बुशल है, जो एक साल पहले की तुलना में 47% कम है। खेतों से बाहर कुल स्टॉक 382 मिलियन बुशल है जो पिछले सितंबर से 41% कम है। जून-अगस्त 2020 में लुप्त हो चुका कुल स्टॉक 858 मिलियन बुशल है जो एक साल पहले इसी अवधि से 2% कम था। पिछले सप्ताह में, सरसों वायदा ने भारतीय खाद्य सुरक्षा और मानक प्राधिकरण की खबर के आधार पर 5524 के सभी समय को देखा। भारतीय खाद्य सुरक्षा और मानक प्राधिकरण द्वारा सभी राज्यों और केंद्र शासित प्रदेशों के खाद्य सुरक्षा आयुक्त को एक पत्र लिखकर भारत में किसी भी अन्य खाद्य तेल के साथ सरसों के तेल की मिलावट को 1 अक्टूबर, 2020 से रोक लगाने का आदेश देने के बाद पिछले सप्ताह में सरसों वायदा की कीमतें अब तक के रिकॉर्ड उच्च स्तर 5524 पर पहुंच गईं। अब अक्टूबर कॉन्ट्रैक्ट को 5600-5700 के स्तर पर पहुंचने की उम्मीद है। उत्पादन कम होने के कारण सरसों के साथ-साथ सोयाबीन की आपूर्ति में कमी है। सरसों की कीमतों में तेजी का रुझान है क्योंकि अगली फसल लगभग 5 से 6 महीने दूर है। नया नियम कि केवल शुद्ध सरसों का तेल ही उपभोक्ताओं को उपलब्ध कराया जाएगा, आने वाले दिनों में मिलों की ओर से पैराई के लिए मांग बढ़ेगी।

मसाले

हल्दी वायदा (अक्टूबर) की कीमतों के 5700-6100 के दायरे में साइडवेज कारोबार करने की संभावना है। कमजोर मांग और हल्दी की गुणवत्ता के कारण हल्दी की हाजिर कीमतों में सुधार नहीं हो रहा है। इरोड मंडी में हल्दी का मौजूदा बाजार मूल्य वेराइटी के अनुसार इसप्रकार है (रू/क्वि. में): सलेम फिंगर 8100-8300, मिनी सलेम फिंगर 6100-6300, इरोड फिंगर 5900-6100, 8 नंबर फिंगर 5600-5800, सेलम बल्ब 6000-6200, इरोड बल्ब 5600-5800, 8 नंबर बल्ब 4500-4700। कम आवक और सुस्त मांग ने पिछले महीने इरोड के बाजारों में हल्दी की बिक्री को प्रभावित किया है। एक और कारण यह है कि इरोड में हल्दी की मांग में गिरावट देखी गई है क्योंकि उत्तर भारत के कई व्यापारियों ने महाराष्ट्र और आंध्र प्रदेश से हल्दी खरीदना शुरू कर दिया है, जहां कीमतें इरोड बाजार की तुलना में कम हैं। जीरा वायदा (अक्टूबर) की कीमतों के नरमी के रुझान के साथ 13400-13900 के दायरे में साइडवेज कारोबार करने की उम्मीद है। विदेशों में मांग घटने से हाजिर बाजारों में सेंटीमेंट कमजोर है। ऊंझा में, एक्सचेंज की गुणवत्ता वाले जीरा की कीमत 14,400 रुपये प्रति 100 किलोग्राम थी। आवक 9,000-10,000 बैग (1 बैग=55 किग्रा) के पास हो रही है। धनिया वायदा (अक्टूबर) की कीमतें 6700 के पास सपोर्ट के साथ 7000 के स्तर पर पहुंच सकती हैं। फिजिकल मार्केट में घरेलू खरीदारों की ओर से बेहतर मांग के कारण कीमतों को मदद मिल रही है। कम आवक ने भी कीमतों में वृद्धि को योगदान दिया। राजस्थान के प्रमुख व्यापारिक केंद्र रामगंज में धनिया की आवक 2,000-3,000 बैग (1 बैग=45 किलोग्राम) के आसपास है। रामगंज में, बादामी और ईंगल किस्मों की कीमतें क्रमशः 6,800 रुपये और 7,100 रुपये प्रति 100 किलोग्राम थीं।

अन्य कमोडिटीज

कॉटन वायदा (अक्टूबर) की कीमतों के तेजी के रुझान के साथ 18300-18500 रू के स्तर पर पहुंच जाने की संभावना है जबकि कीमतों को 18000 के पास सपोर्ट रह सकता है। बाजार स्रोतों से संकेत मिलता है कि मिलें वर्तमान में 75-80 प्रतिशत की क्षमता पर चल रही हैं, जिसके अगले दो महीनों में बेहतर होने की संभावना है। उड़द और मूंग की फसलों को नुकसान की खबरों के बीच चना वायदा की कीमतें पिछले कई हफ्तों से राष्ट्रीय एक्सचेंजों पर 3 वर्षों की एक नयी ऊंचाई पर कारोबार कर रही है। दूसरे, सरकार ने न्यूनतम समर्थन मूल्य पर तमिलनाडु, कर्नाटक, महाराष्ट्र, तेलंगाना और हरियाणा से ग्रीष्मकालीन-बोई गई दाल की खरीद की योजना को मंजूरी दी है। यह देखते हुए, अक्टूबर कॉन्ट्रैक्ट की कीमतें आने वाले दिनों में 5700-5900 के स्तर पर पहुंच सकती हैं। ग्वारसीड वायदा (अक्टूबर) की कीमतें तेजी के रुझान के साथ 3950-4150 के दायरे में कारोबार कर सकती हैं। इस सीजन में सप्लाई में कुछ कमी आ सकती है और इससे कीमतों को समर्थन मिलेगा। किसानों ने मुख्य रूप से खरीफ सीजन के दौरान ग्वार उत्पादन के स्थान पर कपास, बाजरा और धान की खेती को प्राथमिकता दी है क्योंकि कीमतें काफी कम रही हैं। इस बार श्रीगंगानगर जिले में किसान विभिन्न कारणों से ग्वार की फसल के स्थान पर मूंग को प्राथमिकता दे रहे हैं। सबसे पहले, उन्हें राष्ट्रीय खाद्य सुरक्षा योजना (दलहन) के तहत सब्सिडी के रूप में सरकार से वित्तीय सहायता मिल रही है और दूसरा, मूंग की फसल मिट्टी की उर्वरता को बढ़ाती है और आने वाली फसलों के लिए फायदेमंद साबित होती है। ग्वारगम वायदा (अक्टूबर) की कीमतें 6030 के पास सपोर्ट लेते हुए 6500 रू के स्तर पर पहुंच सकती हैं। वर्तमान परिदृश्य में, मिलें अधिक नमी वाले नए ग्वार सीड को पसंद कर रहे हैं क्योंकि नए बीज से बने पाउडर में चिपचिपाहट अधिक होगी। अधिक चिपचिपाहट का मतलब ग्वारगम पाउडर की अधिक कीमत मिलना है।

सर्पाफा

अमेरिकी डॉलर के कमजोर होने और नए अमेरिकी स्टीमुलस उपायों पर बातचीत में प्रगति के संकेत से मांग में बढ़ोतरी के कारण सर्पाफा की कीमतों में बढ़त दर्ज की गई है। 2016 के बाद से सितंबर के अंत में सबसे अधिक मासिक गिरावट के बाद सोने की कीमतों ने नए महीने की शुरुआत बढ़त के साथ की। थोड़ी राहत वाली बात यह है कि डॉलर की तेजी समाप्त हो गई है और ऐसा लगता है कि कई निवेशक वैरिबल आर्थिक सुधार से पहले उठापटक पर अधिक केंद्रित हैं। अमेरिकी ट्रेजरी सचिव स्टीवन मनुचिन ने कहा कि लंबे समय से प्रतीक्षित कोविड-19 राहत कानून पर हाउस स्पीकर नैन्सी पेलेसी के साथ बातचीत में काफी प्रगति हुई है। यू.एस. हाउस ऑफ रिप्रेजेंटेटिव्स ने 2.2 ट्रिलियन डॉलर की डेमोक्रेटिक सांसदों की योजना पर मतदान को स्थगित कर दिया है ताकि द्विदलीय समझौते के लिए अधिक समय मिल सके। दुनिया भर में सरकारों और केंद्रीय बैंकों ने अपनी महामारी प्रभावित अर्थव्यवस्थाओं को गति प्रदान करने के लिए अद्वितीय स्टीमुलस उपायों को लागू किया है, जिससे मुद्रास्फीति और मुद्रा दुर्बलता के खिलाफ हेज के रूप में सोने की भूमिका के कारण वर्ष में अब तक इसकी कीमतों में 20% से अधिक की वृद्धि हुई है। सोने की कीमतों ने तीसरी तिमाही में 4% से अधिक की बढ़त के साथ 2,000 डॉलर से अधिक के उच्च स्तर पर पहुंच गई थी, जो मजबूत डॉलर के कारण अस्थिरता के बावजूद पीली धातु में लांग पोजिशन के कारण हुआ है। अगस्त के रिकॉर्ड उच्च स्तर से सोने की कीमतों में 10% की गिरावट अभी भी एक गिरावट या एक दायरे में स्थिर रहने की संभावना की ओर संकेत करता है। इस हफ्ते सोने की कीमतें 47800-52300 के दायरे में और चांदी की कीमतें 54000-63800 के दायरे में कारोबार कर सकती हैं जबकि कोमेक्स में सोने की कीमतें 1840-1960 डॉलर के दायरे में और चांदी की कीमतें 20.80-26.40 डॉलर के दायरे में कारोबार कर सकती हैं।

एनर्जी कॉम्प्लेक्स

दुनिया भर में कोरोनावायरस के मामलों की बढ़ती संख्या के कारण कच्चे तेल की कीमतों में कमी आई है, क्योंकि कोरोनावायरस के कारण दुनिया भर में आवाजाही और औद्योगिक गतिविधियों में कमी और अंततः ईंधन की मांग में कमी आ सकती है। कई देशों में कोविड -19 मामलों में फिर से बढ़ोतरी, स्थानीय लॉकडाउन उपायों और कमजोर विमानन क्षेत्र के कारण 2020 की तीसरी और चौथी तिमाही में मांग के अनुमान में क्रमशः 0.1 मिलियन बैरल/दिन और 0.6 मिलियन बैरल/दिन की कमी की गई है। अमेरिकी सांसदों ने एक द्विदलीय सौदे तक पहुंचने की उम्मीद में 2.2 ट्रिलियन डॉलर कोरोनावायरस राहत पैकेज पर मतदान को स्थगित कर दिया, जबकि बढ़ते संक्रमण ने मांग में कमी की आशंकाओं को बढ़ा दिया है। ओपेक की बढ़ती आपूर्ति से भी बाजार पर दबाव पड़ा। लीबिया में कुछ केंद्रों से उत्पादन फिर से शुरू होने से कुल उत्पादन में अगस्त की तुलना में सितंबर में प्रति दिन 160,000 बैरल की वृद्धि हुई है और ईरान के निर्यात में वृद्धि हुई है। ओपेक+ की बढ़ती आपूर्ति से बाजार में संतुलन स्थापित करने के उनके प्रयासों झटका लगेगा क्योंकि बाजार में अभी भी मांग काफी कमजोर है। इस सप्ताह कच्चे तेल की कीमतें 2720-3040 के कम दायरे में कारोबार कर सकती हैं, जहां रोजिटेंस के पास बिक्री का दबाव देखा जा सकता है। अगले दो हफ्तों में अधिक मांग के पूर्वानुमान की भरपायी हाल के दिनों में अधिक उत्पादन से होने के कारण अमेरिकी नेचुरल गैस वायदा की कीमतों में गिरावट हुई है। सितंबर में, गैस का उत्पादन लगातार दूसरे महीने कम होकर 23 महीने के निचले स्तर 86.7 बिलियन क्यूबिक फीट के स्तर पर पहुंच गया है। मेक्सिको की खाड़ी में तूफानों के आने, पाइपलाइन में रखखाव और कोरोनावायरस के मांग के पूरी तरह समाप्त हो जाने से कीमतों के वर्ष के निचले स्तर पर पहुंचने से गैस कुओं को बंद करने और नई ड्रिलिंग नही करने से उत्पादन में गिरावट हुई थी। इस सप्ताह नेचुरल गैस की कीमतें तेजी के रुझान के साथ 175-230 के दायरे में कारोबार कर सकती हैं।



बेस मेटल

बेस मेटल की कीमतों के काफी कम दायरे में कारोबार करने की संभावना है क्योंकि चीन का बाजार राष्ट्रीय अवकाश के कारण 1-8 अक्टूबर के बीच बंद रहेगा। शीर्ष धातु उपभोक्ता चीन और संयुक्त राज्य अमेरिका से मजबूत आर्थिक आंकड़ों और अमेरिका में 2.2 ट्रिलियन डॉलर के कोरोनावायरस प्रोत्साहन पैकेज पर सहमति की उम्मीद से कीमतों को मदद मिल सकती है लेकिन कोरोनावायरस के बढ़ते संक्रमण से लॉकडाउन की आशंका बढ़ने से आर्थिक सुधार में देरी की आशंका और मजबूत डॉलर इंडेक्स के कारण कीमतों पर दबाव रह सकता है। सितंबर में चीन की फैक्ट्री गतिविधियों में ठोस बढ़ोतरी हुई है जो कोरोनावायरस सदमे से स्थिर आर्थिक सुधार की ओर संकेत करता है, जबकि यू.एस. के आंकड़ों से पता चला है कि सितंबर में निजी निर्यातकों ने अनुमान से अधिक लोगों को रोजगार दिया है। तांबे की कीमतें 515-540 रु के दायरे में कारोबार कर सकती है। विश्व में तांबे के प्रमुख उत्पादक चिली में तांबे का उत्पादन अगस्त में सालाना आधार पर 5.5% कम होकर 489,461 टन रहा। जनवरी से अगस्त तक तांबा का उत्पादन पिछले साल की समान अवधि में 0.6% कम होकर 3.8 मिलियन टन हुआ है। जिंक की कीमतें 182-200 रु के दायरे में कारोबार कर सकती है जबकि लोड की कीमतें 140-150 रु के दायरे में कारोबार कर सकती है। जिंक कंसेन्ट्रेट का ट्रीटमेंट शुल्क (टीसीएस) पिछले तीन महीने से बढ़ोतरी के बाद सितंबर 2020 में तेजी से कम हो गया है क्योंकि कोविड-19 महामारी के परिणामस्वरूप जारी अवरोधों के बीच दक्षिण अमेरिका से सप्लाई में कमी के कारण व्यापारियों और स्मेल्टरों पर शॉर्ट कवरींग के लिए दबाव पड़ रहा है। निकल की कीमतें 1030-1120 रु के दायरे में कारोबार कर सकती हैं। निकल स्मेल्टिंग पार्क पीटी इंडोनेशिया वेसा बे इंडस्ट्रियल पार्क को अगले वर्ष में उसकी वर्तमान क्षमता के दोगुना 110,000 टन प्रति वर्ष हो जाने की उम्मीद है। एल्युमीनियम की कीमतें 138-148 के दायरे में कारोबार कर सकती हैं। इंटरनेशनल एल्युमीनियम इंस्टीट्यूट के अनुसार विश्व स्तर पर प्राइमरी एल्युमीनियम का उत्पादन अगस्त में 5.49 मिलियन टन पर पहुंच गया है जो पिछले महीने के लगभग बराबर है।

नए कृषि कानूनों के तहत भी न्यूनतम समर्थन मूल्य प्रणाली बरकरार

नए कृषि कानून के तहत सरकार द्वारा एमएसपी आधारित खरीद को लगभग समाप्त कर दिए जाने के शोर-शराबे और कुछ राज्यों के किसानों की नाराजगी के बीच भारत सरकार ने मार्केटिंग सीजन 2021-22 के लिए प्रमुख रबी फसलों के न्यूनतम समर्थन मूल्य में बढ़ोतरी की घोषणा कर दी है। पिछले साल के समय से एक महीने पहले ही एमएसपी में बढ़ोतरी किसानों को भरोसा दिलाती है कि एमएसपी को खत्म नहीं किया जाएगा और इससे किसानों को उनकी फसल संरचना तय करने में मदद मिलेगी। किसानों को बधाई देते हुए भारत के प्रधान मंत्री नरेंद्र मोदी ने ट्वीट किया कि बढ़ी हुई एमएसपी के साथ संसद द्वारा पारित कृषि सुधारों से किसानों की गरिमा और समृद्धि सुनिश्चित होगी। प्रधान मंत्री ने यह भी कहा कि यह इस बात का प्रमाण है कि एमएसपी पर खरीद और एपीएमसी मंडियों में खरीद फरोख्त का काम जारी रहेगा, लेकिन किसान अधिक लाभकारी मूल्य प्राप्त करने के लिए देश भर में कहीं भी इन मंडियों के बाहर अपनी उपज बेचने के लिए स्वतंत्र है।

केंद्रीय कृषि मंत्री ने कहा कि भारतीय खाद्य निगम और अन्य राज्य एजेंसियां पहले की तरह एमएसपी पर कृषि उत्पाद की खरीद जारी रखेंगी। एमएसपी में यह वृद्धि स्वामीनाथन आयोग की सिफारिशों के अनुरूप है। एमएसपी में सबसे अधिक वृद्धि मसूर की 300 रुपये प्रति क्विंटल और उसके बाद चना और रेपसीड सरसों की 225 रुपये प्रति क्विंटल और कुसुम की 112 रुपये प्रति क्विंटल की गई है। दलहन (मसूर) और तिलहन की एमएसपी में वृद्धि इन फसलों के उत्पादन को बढ़ावा देने के लिए की गई है ताकि इन वस्तुओं के आयात को कम किया जा सके। जौ और गेहूं की कीमतों में क्रमशः 75 रुपये प्रति क्विंटल और 50 रुपये प्रति क्विंटल की घोषणा की गई है।

समग्र योजना "प्रधानमंत्री अन्नदाता आय संरक्षण अभियान" (पीएम-आशा), जिसमें मूल्य समर्थन योजना (पीएसएस), भावान्तर भुगतान योजना (पीडीपीएस) और निजी खरीद तथा भंडारण की पायलट योजना (पीपीएसएस) शामिल हैं, जारी रहेगी और दलहनों और तिलहनों की खरीद में सहायता करेगी।

पिछले छह वर्षों में एमएसपी में वार्षिक बढ़ोतरी (रुपये प्रति क्विंटल में)

कमोडिटी	2013-14	2014-15	2015-16	2016-17	2017-18	2018-19	2019-20	2020-21
गेहूं	1400	1450	1525	1625	1735	1840	1925	1975
जौ	1100	1150	1225	1325	1410	1440	1525	1600
चना	3100	3175	3500	4000	4400	4620	4875	5100
मसूर	2950	3075	3400	3950	4250	4475	4800	5100
सरसों	3050	3100	3350	3700	4000	4200	4425	4650
कुसुम्भ	3000	3050	3300	3700	4100	4945	5215	5327

स्रोत-पीआईबी, भारत सरकार

न्यूनतम समर्थन मूल्य पर खरीददारी जारी

- यह उल्लेखनीय है कि खरीफ मार्केटिंग सीजन 2020-21 सत्र में सरकार अपनी मौजूदा एमएसपी योजनाओं के अनुसार ही किसानों से खरीफ की फसलों की खरीद न्यूनतम समर्थन मूल्य पर कर रही है।
- राज्यों के मिले प्रस्ताव के आधार पर, तमिलनाडु, कर्नाटक, महाराष्ट्र, तेलंगाना और हरियाणा राज्यों को खरीफ सत्र 2020-21 के लिए 14.09 लाख मीट्रिक टन दलहन तथा तिलहन की खरीद की मंजूरी दी गई है।
- 28 सितम्बर 2020 तक, सरकार ने अपनी नोडल एजेंसियों के माध्यम से 46.35 मीट्रिक टन मूंग की खरीद की है, जिसका एमएसपी मूल्य 33 लाख रुपये है और इससे तमिलनाडु में 48 किसानों को फायदा हुआ है। खरीफ मार्केटिंग सीजन 2020-21 के दौरान धान की खरीद 26 सितंबर, 2020 से हरियाणा और पंजाब में शुरू हो गई है। 28 सितम्बर 2020 तक हरियाणा में 3,164 मीट्रिक टन और पंजाब में 13,256 मीट्रिक टन कुल मिलाकर 16,420 मीट्रिक टन धान की खरीद की गई है। 1888 रुपये प्रति क्विंटल के एमएसपी पर हरियाणा और पंजाब के 1443 किसानों को 31 करोड़ रुपये का भुगतान किया गया है। शेष राज्यों के लिए भी धान की खरीद 28 सितम्बर 2020 से शुरू हो चुकी है।



एसएमसी रिसर्च डेस्क

आप इस रिपोर्ट को हमारी वेबसाइट पर भी देख सकते हैं- www.smctradeonline.com



Corporate Office:
11/6B, Shanti Chamber,
Pusa Road, New Delhi - 110005
Tel: +91-11-30111000
www.smcindiaonline.com

Mumbai Office:
Lotus Corporate Park, A Wing 401 / 402, 4th Floor,
Graham Firth Steel Compound, Off Western
Express Highway, Jay Coach Signal, Goreagon
(East) Mumbai - 400063
Tel: 91-22-67341600, Fax: 91-22-67341697

Kolkata Office:
18, Rabindra Sarani, Poddar Court, Gate No-4,
5th Floor, Kolkata-700001
Tel.: 033 6612 7000/033 4058 7000
Fax: 033 6612 7004/033 4058 7004

एसएमसी ग्लोबल सिम्प्लिफाइड लिमिटेड (जिसे एसएमसी कहा जाता है) का निम्न भारतीय प्रतिभूति और विनियम बोर्ड द्वारा किया जाता है और इसे ब्रोकिंग व्यवसाय, डिपॉजिटरी सेवाओं और संबंधित सेवाओं करने का लाइसेंस प्राप्त है। एसएमसी ग्लोबल सिम्प्लिफाइड लिमिटेड नेशनल स्टॉक एक्सचेंज ऑफ इंडिया लिमिटेड, बॉम्बे स्टॉक एक्सचेंज लिमिटेड, एमएसईआई (मेट्रोपोलिटन स्टॉक एक्सचेंज ऑफ इंडिया लिमिटेड) का रजिस्टर्ड सदस्य है और एम/एस एसएमसी कॉम्प्लेक्स नेशनल कमोडिटी एवं डेरिवेटिव्स एक्सचेंज लिमिटेड और मल्टी कमोडिटी एक्सचेंज ऑफ भारत के अन्य कमोडिटी एक्सचेंजों का रजिस्टर्ड सदस्य है। इसकी सहयोगी एससीएक्स स्टॉक एक्सचेंज लिमिटेड को सदस्य है। एसएमसी सीडीएसएल (CDSL) और एनएसडीएल (NSDL) के साथ डिपॉजिटरी भागीदार के रूप में भी रजिस्टर्ड है। एसएमसी के अन्य एसोसिएट सेबी और भारतीय रिजर्व बैंक के साथ मंचेंट बैंकर, पोर्टफोलियो मैनेजर के रूप में रजिस्टर्ड है। यह म्यूचुअल फंड डिस्ट्रीब्यूटर के रूप में एएमएफआई (AMFI) में भी रजिस्टर्ड है।

एसएमसी ग्लोबल सिम्प्लिफाइड लिमिटेड सेबी (रिसर्च एनालिस्ट) रेगुलेशन 2014 के तहत रिसर्च एनालिस्ट के लिए रजिस्ट्रेशन संख्या INH100001849 के साथ रजिस्टर्ड संस्था है। एसएमसी ग्लोबल सिम्प्लिफाइड लिमिटेड या इसके सहयोगियों को सेबी द्वारा अन्य किसी रेगुलेटरी एथॉरिटी द्वारा सिम्प्लिफाइड मार्केट/कमोडिटी मार्केट में कारोबार के लिए प्रतिबंधित/निलंबित नहीं किया गया है। रिपोर्ट में रिसर्च एनालिस्टों द्वारा व्यक्त की गई राय केवल सार्वजनिक रूप से प्राप्त सूचनाओं/इंटरनेट आंकड़ों/अन्य विश्वसनीय स्रोतों, जिन्हें सत्य माना जाता है, पर आधारित है। एसएमसी रिपोर्ट में व्यक्त राय या सामग्री की शुद्धता को लेकर कोई आश्वासन नहीं देता है और निवेशकों को सलाह दी जाती है कि निवेश के लिए कोई भी निर्णय करने से पहले बाजार को परिस्थितियों/जोखिमों का स्वतंत्र रूप से मूल्यांकन करें। रिसर्च एनालिस्ट, जिन्होंने इस रिपोर्ट को तैयार किया है, एतद् द्वारा प्रमाणित किया जाता है कि इस रिपोर्ट में विशेष कमोडिटी के संदर्भ में व्यक्त किया गया विचार/राय उनके निजी स्वतंत्र विचार/राय हैं।

डिसक्लेमर: यह रिसर्च रिपोर्ट अधिकृत प्राप्तकर्ता को व्यक्तिगत सूचना के लिए है और इसका निवेशक को किसी निवेश, विधिक एवं कर संबंधी परामर्श से संबंध नहीं है। यह केवल प्राइवेट सल्यूशन एवं उपयोग के लिए है। यह रिपोर्ट विश्वस्त सूचनाओं पर आधारित है लेकिन यह पूरी तरह सही और पूर्ण है, ऐसा जरूरी नहीं और इस पर पूरी तरह भरोसा नहीं किया जाना चाहिए। रिपोर्ट के कन्टेन्ट के आधार पर कोई कार्य नहीं किया जा सकता है। इस रिपोर्ट को एसएमसी से लिखित आज्ञा के बिना किसी भी रूप में नकल एवं किसी भी अन्य व्यक्ति को पुनः वितरण नहीं किया जाना चाहिए। इस सामग्री का कन्टेन्ट सामान्य है और यह न तो पूरी तरह से व्यापक है और न विस्तृत है। इस रिपोर्ट के आधार पर उठाने गये किसी कदम से होने वाली क्षति या नुकसान के लिए न तो एसएमसी और न इसका कोई संबंधी, सहायक, प्रतिनिधि, डॉयरेक्टर या कर्मचारी को उत्तरदायी ठहराया जाना चाहिए। यह कोई व्यक्तिगत अनुमोदन नहीं करता या किसी खास निवेश उद्देश्य, वित्तीय स्थिति या किसी व्यक्तिगत ग्राहक या कॉर्पोरेट या सत्ता की जरूरतों को लेकर नहीं चलता है। सभी निवेश जोखिमपूर्ण होते हैं एवं पिछला प्रदर्शन भविष्य के किसी प्रदर्शन को गारंटी नहीं देता है। निवेश की वैल्यू और उससे प्राप्त आमदनी एक निश्चित समय में उपलब्ध कुछ बड़े एवं सूक्ष्म कारकों के बदलाव पर निर्भर कर सकती है। निवेश का निर्णय लेते समय किसी भी व्यक्ति को अपने विवेक का इस्तेमाल करना चाहिए।

कृपया ध्यान रखें कि हम या हमारा कोई अधिकारी, सहायक, प्रतिनिधि, डॉयरेक्टर या कर्मचारी, जो भी इस रिपोर्ट को बनाने या भेजने में शामिल है उसकी (अ)समय-समय पर किसी भी कमोडिटीज में, जिनका इस रिपोर्ट में जिक्र किया गया है, खरीद या बिक्री, कोई भी पोziशन हो सकती है और वह इस कमोडिटीज को खरीद या बिक्री कर सकता है या (ब) साथ ही साथ वह इन कमोडिटीज के किसी भी प्रकार के सौधों में और ब्रोकरेज या अन्य प्रकार के प्रतिकर में अथवा बाजार निर्माण में शामिल हो सकता है, (स) इस रिपोर्ट में दिए गये सुझावों और संबंधित सूचनाओं एवं विचारों के संदर्भ में इनका अपना कोई भी निहित स्वार्थ या विवाद हो सकता है। सभी विवादों का निपटारा अंतिम रूप से दिल्ली उच्च न्यायालय के न्यायाधीन होगा।